



QORTI KRIMINALI

Onor. Imhallef Dr. Giovanni M. Grixti LL.M., LL.D.

Att tal-Akkuza 17/2013

Ir-Repubblika ta' Malta

Vs

Matthew Zarb

Franklin Orsini

Mark Anthony Bartolo

Mason Nehls

Duncan Caruana

Illum 11 t' Ottubru, 2022

Il-Qorti,

Rat 1-Att ta' Akkuza numru 17/2013 kontra Matthew Zarb, Franklin Orsini, Mark Anthony Bartolo, Mason Nehls u Duncan Caruana li bih:

Akkuża lill-imsemmi Matthew Zarb, Franklin Orsini, Mark Anthony Bartolo, Mason Nehls u Duncan Caruana, ilkoll ġatja talli assoċjaw ruħhom ma' persuni oħra f'Malta (inkluz bejniethom) jew ma' persuni oħra barra minn Malta sabiex jimportaw, ibiegħu jew jittraffikaw mediciċina u droga oħra f'Malta bi ksur tad-disposizzjonijiet tal- Ordinanza dwar il-Professjoni Medika u l-Professjonijiet li għandhom x'Jaqsmu Magħha, jew ippromwovew, ikkonstitwixxew, organizzaw jew iffinanzjaw din l-assoċjazzjoni u b'dan illi r-reat sar fi, jew ġewwa distanza ta' mitt metru mill-perimetru ta' skola, club jew čentru taż-żgħażagħ, jew xi post ieħor simili fejn normalment jiltaqgħu iż-żgħażagħ; jitlob li jingħamel skond il-liġi (i) kontra l-imsemmija ko-akkużati (a) Matthew Zarb, (b) Franklin Orsini, (c) Mark Anthony Bartolo u (d) Duncan Caruana u illi jiġu kkundannati għal piena ta' priġunerija għal ġhomorhom u multa ta' mhux inqas minn elfejn tlett mijha u tletin Euro (€2330) iżda mhux iżjed minn mijha u sittax -il elf u ħames mitt Euro (€116,500) kull wieħed u l-konfiska favur il-gvern ta' kull flejjes jew propjeta` mobbli u immobbli oħra tal-persuna hekk misjuba ġatja skond dak li hemm u jintqal fl-artikoli 40A, 120A(1)(f), 120A(1A), 120A(2)(a)(i),(2A),(2B), it-tieni proviso ta' din id-disposizzjoni u 121A(1)(2) tal-Ordinanza dwar il-Professjoni Medika u l-Professjonijiet li għandhom x'Jaqsmu Magħha (Kap. 31), l-Avviż Legali 183/1989 u fl-artikoli 17, 20, 22, 23 u 533 tal-Kodiċi Kriminali jew għal kull piena oħra li tista' skond il-liġi tingħata ghall-ħtija ta' l-imsemmija akkużati; kif ukoll u peress li kien għadu minorrenni fiż-żmien il-kummissjoni tar-reat (ii) jitlob li jingħamel skond il-liġi kontra l-ko-

akkużat (e) Mason Nehls u illi jiġi kkundannat għal piena ta' priġunerija għall-perijodu ta' mhux iktar minn tletin sena (30) u mhux inqas minn tmien snin (8) u multa ta' mhux inqas minn elfejn tlett mijha u tletin Euro (€2330) iżda mhux iżjed minn mijha u sittax –il elf u ġumes mitt Euro (€116,500) u l-konfiska favur il-gvern ta' kull flejjes jew propjeta` mobbli u immobbli oħra tal-persuna hekk misjuba ġatja skond dak li hemm u jintqal fl-artikoli 40A, 120A(1)(f), 120A(1A), 120A(2)(a),(2A),(2B), it-tieni *proviso* ta' din id-disposizzjoni u 121A(1)(2) tal-Ordinanza dwar il-Professjoni Medika u l-Professjonijiet li għandhom x'Jaqsmu Magħha (Kap. 31), l-Avviż Legali 183/1989 u fl-artikoli 17, 20, 22, 23, 31(1)(a)(b), 37 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmi ko-akkużat.

U peress illi l-ko-akkużat Matthew Zarb kiser il-kundizzjoni lilu imposta bis-sentenza tal-Qorti tal-Maġistrati (Malta) fl-ismijiet Pulizija vs Matthew Zarb u Gerald Anthony Magri datata 1-21 ta' April tas-sena elfejn u għaxra (2010), u dan billi kkometta reat/i li għalihom hemm ikkontemplat il-piena ta' priġunerija, waqt il-perijodu operattiv ta' sentenża sospiża (sitt xhur priġunerija sospiżi għall-perijodu ta' sena) ai termini tal-artiklu 28A tal-kapitolu 9 tal-Ligijiet ta' Malta, l-Avukat Generali jitlob ir-riattivazzjoni tas-sentenża sospiża billi jiġi applikat l-artikolu 28B tal-Kodiċi Kriminali (Kap 9).

Kif ukoll fl-istess mod, peress illi l-ko-akkużat Duncan Caruana kiser il-kundizzjoni lilu imposta bis-sentenza tal-Qorti tal-Maġistrati (Malta) fl-ismijiet Pulizija vs Duncan Caruana et datata s-6 ta' Lulju tas-sena elfejn u disgħa (2009), u dan billi kkometta reat/i li għalihom hemm

ikkontemplat il-piena ta' priġunerija, waqt il-perijodu operattiv ta' sentenza sospiza (tmintax -il xahar priġunerija sospizi għall-perijodu ta' sentejn) ai termini tal-artiklu 28A tal-kapitolu 9 tal-Ligijiet ta' Malta, l-Avukat Ĝenerali jitlob ir-riattivazzjoni tas-sentenja sospiza billi jiġi applikat l-artikolu 28B tal-Kodiċi Kriminali (Kap 9).

2. Akkuza l-imsemmija Matthew Zarb, Franklin Orsini, Mark Anthony Bartolo, Mason Nehls u Duncan Caruana, talli fornew jew ipprokuraw, jew offrew li jfornu jew jipprokuraw id-droga *Ecstasy* (MDMA) lil xi persuna jew għal xi persuna, f'dawn il-Gżejjer jew x'imkien ieħor, jew avżaw l-imsemmija droga għall-bejgħ, mingħajr ma kellhom liċenza mis-Supretendent tas-Saħħha Pubblika u mingħajr ma kienu awtoriżżati bir-Regoli ta' l-1985 għall-Kontroll tal-Mediċini jew minn xi awtorita` apposta mogħtija mis-Supretendent tas-Saħħha Pubblika li jfornu l-mediċina/droga msemmija, u mingħajr ma kienu fil-pusseß ta' awtoriżazzjoni għall-importazzjoni jew awtorizzazzjoni għall-esportazzjoni maħruġa skond il-liġi skond id-disposizzjonijiet tal-Ordinanza dwar il-Professjoni Medika u l-Professjonijiet li għandhom x'Jaqsmu Magħha (Kap. 31), u mingħajr ma kellhom liċenza jew xort'oħra awtoriżżati li jimmanifatturaw jew jipprokuraw l-istess mediċina perikoluża/droga u b'dan illi r-reat sar fi, jew ġewwa distanza ta' mitt metru mill-perimetru ta' skola, *club* jew centrū taż-żgħażaq, jew xi post ieħor simili fejn normalment jiltaqgħu iż-żgħażaq; jitlob li jingħamel skond il-liġi (i) kontra l-imsemmija ko-akkużati (a) Matthew Zarb, (b) Franklin Orsini, (c) Mark Anthony Bartolo u (d) Duncan Caruana u illi jiġu kkundannati għal piena ta' priġunerija għal għomorhom u multa ta' mhux inqas minn

elfejn tlett mijā u tletin Euro (€2330) iżda mhux iżjed minn mijā u sittax -il elf u ġħames mitt Euro (€116,500) kull wieħed u l-konfiska favur il-gvern ta' kull flejjes jew propjeta` mobbli u immobbli oħra tal-persuna hekk misjuba ġatja skond dak li hemm u jintqal fl-artikoli 40A, 120A(1)(f), 120A(1A), 120A(2)(a),(2A),(2B), it-tieni *proviso* ta' din id-disposizzjoni u 121A(1)(2) tal-Ordinanza dwar il-Professjoni Medika u l-Professjonijiet li għandhom x'Jaqsmu Magħha (Kap. 31), kif ukoll r-regolament 3(1) tal-Avviz Legali 22 tas-sena 1985 (L.S.31.18) konċernanti r-Regolamenti dwar il-Kontrolli tal-Mediċini u fl-artikoli 17, 20, 22, 23 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmija akkużati; kif ukoll u peress li kien għadu minorrenni fiż-żmien il-kummissjoni tar-reat (ii) jitlob li jingħamel skond il-ligi kontra l-ko-akkużat (e) Mason Nehls u illi jiġi kkundannat għal piena ta' prigunerija għall-perijodu ta' mhux iktar minn tletin sena (30) u mhux inqas minn tmien snin (8) u multa ta' mhux inqas minn elfejn tlett mijā u tletin Euro (€2330) iżda mhux iżjed minn mijā u sittax il-elf u ġħames mitt Euro (€116,500) u l-konfiska favur il-gvern ta' kull flejjes jew propjeta` mobbli u immobbli oħra tal-persuna hekk misjuba ġatja skond dak li hemm u jintqal fl-artikoli 40A, 120A(1)(f), 120A(1A), 120A(2)(a),(2A),(2B), it-tieni *proviso* ta' din id-disposizzjoni u 121A(1)(2) tal-Ordinanza dwar il-Professjoni Medika u l-Professjonijiet li għandhom x'Jaqsmu Magħha (Kap. 31) kif ukoll r-regolament 3(1) tal-Avviz Legali 22 tas-sena 1985 (L.S.31.18) konċernanti r-Regolamenti dwar il-Kontrolli tal-Mediċini u l-Avviż Legali 183/1989, u fl-artikoli 17, 20, 22, 23, 31(1)(a), 37 u 533 tal-Kodiċi Kriminali jew għal kull

piena oħra li tista' skond il-ligi tingħata għall-ħtija ta' l-imsemmi ko-akkużat.

U peress illi 1-ko-akkużat Matthew Zarb kiser il-kundizzjoni lilu imposta bis-sentenza tal-Qorti tal-Magistrati (Malta) fl-ismijiet Pulizija vs Matthew Zarb u Gerald Anthony Magri datata 1-21 ta' April tas-sena elfejn u għaxra (2010), u dan billi kkometta reat/i li għalihom hemm ikkontemplat il-piena ta' priġunerija, waqt il-perijodu operattiv ta' sentenza sospiża (sitt xhur priġunerija sospiżi għall-perijodu ta' sena) ai termini tal-artiklu 28A tal-kapitolu 9 tal-Ligijiet ta' Malta, 1-Avukat Ĝenerali jitlob ir-riattivazzjoni tas-sentenza sospiża billi jiġi applikat 1-artikolu 28B tal-Kodiċi Kriminali (Kap 9).

Kif ukoll fl-istess mod, peress illi 1-ko-akkużat Duncan Caruana kiser il-kundizzjoni lilu imposta bis-sentenza tal-Qorti tal-Magistrati (Malta) fl-ismijiet Pulizija vs Duncan Caruana et datata s-6 ta' Lulju tas-sena elfejn u disgħa (2009), u dan billi kkometta reat/i li għalihom hemm ikkontemplat il-piena ta' priġunerija, waqt il-perijodu operattiv ta' sentenza sospiża (tmintax -il xahar priġunerija sospiżi għall-perijodu ta' sentejn) ai termini tal-artiklu 28A tal-kapitolu 9 tal-Ligijiet ta' Malta, 1-Avukat Ĝenerali jitlob ir-riattivazzjoni tas-sentenza sospiża billi jiġi applikat 1-artikolu 28B tal-Kodiċi Kriminali (Kap 9).

3. Akkuža lill-imsemmija ko-akkużati Matthew Zarb u Franklin Orsini, ħatja talli, kellhom fil-pussess tagħhom d-droga *Ecstacy* (MDMA) meta ma kienux fil-pussess ta' awtoriżazzjoni għall-importazzjoni jew għall-esportazzjoni maħruġ mit-Tabib Principali tal-Gvern skond id-disposizzjonijiet tat-Taqsima A tat-Tielet Skeda tal-

Ordinanza dwar il-Professjoni Medika u 1-Professjonijiet li għandhom x'Jaqsmu Magħha, u meta ma kienux bil-licenza jew xort'oħra awtorizzati li jimmanifatturaw, ifornu jew li jkollhom il-pussess tal-mediċina psikotropika/droga msemmija, b'dan illi r-reat sar fi, jew ġewwa distanza ta' mitt metru mill-perimetru ta' skola, *club* jew ċentru taż-żgħażagħ, jew xi post ieħor simili fejn normalment jiltaqgħu iż-żgħażagħ u b'dan ukoll illi r-reat sar taħt tali ċirkostanzi li juru li dak il-pussess ma kienx għall-użu esklussiv tagħhom; jitlob li jingħamel skond il-ligi kontra l-imsemmija akkużati u illi huma jiġu kkundannati għall-piena ta' għomor il-ħabs u multa ta' mhux inqas minn elfejn tlett mijha u tletin Euro (€2330) iżda mhux iż-jed minn mijha u sittax –il elf u ħames mitt Euro (€116,500) kull wieħed l-konfiska favur il-Gvern ta' kull flejjes jew propjeta` mobbli u immobbli oħra tal-persuna hekk misjuba ħatja skond dak li hemm u jintqal fl-artikoli 40A, 120A(1)(a), 120A(2)(a)(1), (2A)(2B), 120A(1)(f)(2)(a)(1), it-tieni *proviso* ta' din id-disposizzjoni u 121A(1)(2) tal-Ordinanza dwar il-Professjoni Medika u 1-Professjonijiet li għandhom x'Jaqsmu Magħha (Kap 31), Regolament 5(1)(2), 10(2) tal-Avviz Legali 22/85, Avviżi Legali 183/99 u fl-artikoli 22A, 22B, 22E, 27, 28 u 30 tal-Ordinanza dwar Mediċini Perikoluži (Kap 101) u 1-artikoli 17, 20, 22, 23 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' 1-imsemmi akkużat.

U peress illi 1-ko-akkużat Matthew Zarb kiser il-kundizzjoni lilu imposta bis-sentenza tal-Qorti tal-Maġistrati (Malta) fl-ismijiet Pulizija vs Matthew Zarb u Gerald Anthony Magri datata 1-21 ta' April tas-sena elfejn u għaxra (2010), u dan

billi kkometta reat/i li għalihom hemm ikkontemplat il-piena ta' priġunerija, waqt il-perijodu operattiv ta' sentenza sospiża (sitt xhur priġunerija sospiżi għall-perijodu ta' sena) ai termini tal-artiklu 28A tal-kapitolu 9 tal-Ligijiet ta' Malta, l-Avukat Ĝenerali jitlob ir-riattivazzjoni tas-sentenža sospiża billi jiġi applikat l-artikolu 28B tal-Kodiċi Kriminali (Kap 9).

4. Akkuža lill-imsemmija Matthew Zarb, Franklin Orsini, Mark Anthony Bartolo, Mason Nehls u Duncan Caruana, ħatja talli, fit-18 ta' Diċembru tas-sena elfejn u għaxra u fl-ahħar erba' xhur qabel din id-data f'dawn il-Gżejjer, kellhom fil-pussess tagħhom (ħlief fil-kors ta' transitu minn Malta jew mill-ibħra territorjali tagħha) ir-raża meħuda mill-pjanta Cannabis jew xi preparazzjonijiet li jkollhom bħala bażi din ir-raża; jitlob li jingħamel skond il-ligi (i) kontra l-imsemmija ko-akkużati Matthew Zarb, Franklin Orsini, Mark Anthony Bartolo u Duncan Caruana illi huma jiġu kkundannati għall-piena ta' mhux inqas minn tnax-il xahar (12) iżda mhux iżjed minn għaxar snin (10) kull wieħed u multa ta' mhux inqas minn erba' mijja u ħamsa u sittin Euro u sebgħa u tmenin ċenteżmu (465.87) iżda mhux iżjed minn tlieta u għoxrin elf, mitejn u tlieta u disghin euro u tlieta u sebgħin ċenteżmu (23,293.73) kull wieħed, skond dak li hemm u jintqal fl-artikoli 8(a), 9, 10(1), 12, 20, 22(1)(a), 22(2)(a)(ii) u 26 tal-kapitolu 101, u fl-artikoli 23, u 533 tal-Kodiċi Kriminali jew għal kull piena oħra li tista' skond il-ligi tingħata għall-htija ta' l-imsemmija akkużati; kif ukoll u peress li kien għadu minorrenni fiż-żmien il-kummissjoni tar-reat (ii) jitlob li jingħamel skond il-ligi kontra l-ko-akkużat (e) Mason Nehls u illi jiġi kkundannat għal piena ta' priġunerija ta' mhux anqas minn ħames xhur (5) u mhux

iżjed minn disa' (9) snin u multa ta' mhux inqas minn erba' mijja u ħamsa u sittin Euro u sebgħa u tmenin ċenteżmu (465.87) iżda mhux iżjed minn tlieta u għoxrin elf, mitejn u tlieta u disghin Euro u tlieta u sebgħin ċenteżmu (23,293.73), skond dak li hemm u jintqal fl-artikoli 8(a), 9, 10(1), 12, 20, 22(1)(a), 22(2)(a)(ii) u 26 tal-Kapitolu 101, u fl-artikoli 23, 31, 37 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmi akkużat.

U peress illi l-ko-akkużat Matthew Zarb kiser il-kundizzjoni lilu imposta bis-sentenza tal-Qorti tal-Maġistrati (Malta) fl-ismijiet Pulizija vs Matthew Zarb u Gerald Anthony Magri datata 1-21 ta' April tas-sena elfejn u għaxra (2010), u dan billi kkometta reat/i li għalihom hemm ikkонтemplat il-piena ta' prigunjerija, waqt il-perijodu operattiv ta' sentenza sospiża (sitt xhur prigunjerija sospiżi għall-perijodu ta' sena) ai termini tal-artiklu 28A tal-kapitolu 9 tal-Ligijiet ta' Malta, l-Avukat Ġenerali jitlob ir-riattivazzjoni tas-sentenža sospiża billi jiġi applikat l-artikolu 28B tal-Kodiċi Kriminali (Kap 9).

Kif ukoll fl-istess mod, peress illi l-ko-akkużat Duncan Caruana kiser il-kundizzjoni lilu imposta bis-sentenza tal-Qorti tal-Maġistrati (Malta) fl-ismijiet Pulizija vs Duncan Caruana et datata s-6 ta' Lulju tas-sena elfejn u disgħa (2009), u dan billi kkometta reat/i li għalihom hemm ikkonta il-piena ta' prigunjerija, waqt il-perijodu operattiv ta' sentenža sospiża (tmintax -il xahar prigunjerija sospiżi għall-perijodu ta' sentejn) ai termini tal-artiklu 28A tal-kapitolu 9 tal-Ligijiet ta' Malta, l-Avukat Ġenerali jitlob

ir-riattivazzjoni tas-sentenža sospiža billi jiġi applikat l-artikolu 28B tal-Kodiċi Kriminali (Kap 9).

5. Akkuža lill-imsemmi ko-akkużat Mark Anthony Bartolo, ġati talli kelli fil-pussess tiegħu (ħlief fil-kors ta' transitu minn Malta jew mill-ibħra territorjali tagħha), il-pjanta cannabis kollha jew biċċa minnha (minbarra l-preparazzjonijiet medicinali tagħha); jitlob li jingħamel skond il-ligi kontra l-imsemmi akkużat u illi huwa jiġi kkundannat għall-piena ta' mhux aktar minn għaxar snin (10) priġunerija u mhux inqas minn tħaxx-ix-xahar u multa ta' mhux anqas minn erba' mijja sitta u sittin Euro (€466) iżda mhux aktar minn tlieta u għoxrin elf u tlett mitt Euro (€23,300), skond dak li hemm u jintqal fl-artikoli 8(d), 9, 10(1), 12, 20, 22(1)(a), 22(2)(a)(ii) u 26 tal-kapitolu 101, u fl-artikoli 23 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmi akkużat.

6. Akkuža lill-imsemmija ko-akkużat Matthew Zarb, ġati talli kelli fil-pussess tiegħu d-droga *Ecstacy* meta ma kienx fil-pussess ta' awtoriżazzjoni għall-importazzjoni jew għall-esportazzjoni maħruġa mit-Tabib Principali tal-Gvern skond il-Ligi relativa (Kapitolu 31), u meta ma kienx bil-liċenza jew xort' oħra awtoriżżat li jimmanifattura, iforni jew li jkollu il-pussess ta' din il-mediċina psikotropika/droga msemmija; jitlob li jingħamel skond il-ligi kontra l-imsemmi akkużat u illi huwa jiġi kkundannat għall-piena ta' ta' mhux aktar minn għaxar snin (10) priġunerija u mhux inqas minn tħaxx-ix-xahar (12) u multa ta' mhux anqas minn erba' mijja sitta u sittin Euro punt sebgħa u tmenin ċenteżmu (€465.87) iżda

mhux aktar minn tlieta u għoxrin elf mitejn tlieta u desgħin Euro punt tlieta u sebgħin ċenteżmu (€23,293.73), skond dak li hemm u jintqal fl-artikoli 40A, 120A(1)(a), 120A(2)(a)(ii) u 121A(1)(2) tal-Ordinanza dwar il-Professjoni Medika u l-Professjonijiet li għandhom x'Jaqsmu Magħha (Kap 31), Regolament 5(1)(2), 10 tal-Avviz Legali 22/85 u 183/99 u fl-artikoli 28 u 30 tal-Ordinanza dwar Mediċini Perikoluži (Kap 101) u l-artikoli 17, 20, 22, 23 u 533 tal-Kodiċi Kriminali jew għal kull piena oħra li tista' skond il-ligi tingħata għall-ħtija ta' l-imsemmi akkużat.

U peress illi l-ko-akkużat Matthew Zarb kiser il-kundizzjoni lilu imposta bis-sentenza tal-Qorti tal-Maġistrati (Malta) fl-ismijiet Pulizija vs Matthew Zarb u Gerald Anthony Magri datata 1-21 ta' April tas-sena elfejn u għaxra (2010), u dan billi kkometta reat/i li għalihom hemm ikkontemplat il-piena ta' priġunerija, waqt il-perijodu operattiv ta' sentenża sospiża (sitt xhur priġunerija sospiżi għall-perijodu ta' sena) ai termini tal-artiklu 28A tal-kapitolo 9 tal-Ligijiet ta' Malta, l-Avukat Ġenerali jitlob ir-riattivazzjoni tas-sentenża sospiża billi jiġi applikat l-artikolu 28B tal-Kodiċi Kriminali (Kap 9).

7. Akkuża lill-imsemmi ko-akkużat Duncan Caruana, ġati talli bil-ħsieb li jagħmel delitt wera dan il-ħsieb b'atti esterni u ta bidu għall-esekuzzjoni tad-delitt senjatamente li jikkäġuna ferita ta' natura gravi fuq membri tal-korp tal-pulizija waqt illi kienu fil-qadi ta'dmiri jieħiethom u filwaqt li kienu qed jeżegwixxu il-Ligi jew ordni mogħtija skond il-Ligi minn awtorita` kompetenti, liema delitt ma jkunx ġie esegwit minħabba xi haġa aċċidental u indipendent mill-volontà tal-imsemmi Duncan Caruana; jitlob li jingħamel skond il-

liġi kontra l-imsemmi akkużat u illi huwa jiġi kkundannat għall-pien ta' prigunerija ta' mhux aktar minn sentejn (2) u mhux inqas minn tlett xhur (3) skond dak li hemm u jintqal fl-artikoli 41(1)(a), 214, 215, 216, 23 u 533 tal-Kodiċi Kriminali jew għall kull piena oħra li tista' skond il-liġi tingħata għall-ħtija ta' l-imsemmi akkużat.

Kif ukoll fl-istess mod, peress illi l-ko-akkużat Duncan Caruana kiser il-kundizzjoni lilu imposta bis-sentenza tal-Qorti tal-Magistrati (Malta) fl-ismijiet Pulizija vs Duncan Caruana et datata s-6 ta' Lulju tas-sena elfejn u disgha (2009), u dan billi kkometta reat/i li għalihom hemm ikkонтemplat il-pien ta' prigunerija, waqt il-perijodu operattiv ta' sentenza sospiża (tmintax -il xahar prigunerija sospiżi għall-perijodu ta' sentejn) ai termini tal-artiklu 28A tal-Kapitolu 9 tal-Ligijiet ta' Malta, l-Avukat Ġenerali jitlob ir-riattivazzjoni tas-sentenja sospiża billi jiġi applikat l-artikolu 28B tal-Kodiċi Kriminali (Kap 9).

Akkuża lill-imsemmi ko-akkużat Duncan Caruana, ġati talli, volontarjament ġassar, għamel ġsara jew għarraq ġewżejjeg ġaddieħor, mobbli jew immobbli, senjatament il-vettura Hyundai Getz bin-numru DBK213 karrozza mikrija mill-Korp tal-Pulizija u registrata fuq Sergio Camilleri għannom u ta' Topcar Services Limited, liema ġsara ammontanti għal tmien mijha tnejn u għoxrin Euro u sebgħa u sittin ċenteżmu (€822.67) ma jiskorrix elf mijha u erbgħa u sittin Euro u disgha u sittin ċenteżmu (1,164.69), imma huwa iż-żgħid minn mijha u sittax -il Euro u sebgħa u erbgħin ċenteżmu (116.47); jitlob li jingħamel skond il-Ligi kontra l-imsemmi akkużat u illi huwa jiġi kkundannat għall-pien ta'

prigunerija minn ġħames xhur sa sena, skond dak li hemm u jintqal fl-artikoli 325(1)(b), 23 u 533 tal-Kodiċi Kriminali jew għall kull piena oħra li tista' skond il-ligi tingħata għall-ħtija ta' l-imsemmi akkużat.

Kif ukoll fl-istess mod, peress illi l-ko-akkużat Duncan Caruana kiser il-kundizzjoni lilu imposta bis-sentenza tal-Qorti tal-Maġistrati (Malta) fl-ismijiet Pulizija vs Duncan Caruana et datata s-6 ta' Lulju tas-sena elfejn u disgħa (2009), u dan billi kkometta reat/i li għalihom hemm ikkонтemplat il-piena ta' prigunerija waqt il-perijodu operattiv ta' sentenza sospiża (tmintax -il xahar prigunerija sospiżi għall-perijodu ta' sentejn) ai termini tal-artiklu 28A tal-kapitolu 9 tal-Ligijiet ta' Malta, l-Avukat Ġenerali jitlob ir-riattivazzjoni tas-sentenža sospiża billi jiġi applikat l-artikolu 28B tal-Kodiċi Kriminali (Kap 9).

Rat in-nota tal-eccezzjonijiet ulterjuri ta' Matthew Zarb, Franklin Orsini, Mark Anthony Bartolo u Duncan Caruana, jidheri tal-akkuzati kollha hlief Mason Nehls, tas-27 ta' Mejju 2022 kif awtorizzata b'digriet ta' din il-Qorti tat-23 ta' Mejju, 2022;

Semghet lid-difensur tal-akkuzati eccipjenti;

Semghet lill-Avukat Generali;

Ikkunsidrat:

1. Illi permezz ta' rikors datat 3 ta' Mejju, 2022, l-akkuzati kollha, ghajr ghall-Mason Nehls, talbu l'il-din il-Qorti tawtorizzahom iressqu eccezzjoni preliminari ulterjuri ai termini tal-proviso tal-Artikolu 449(1) tal-Kapitolu 9 tal-ligijiet ta' Malta;

2. Illi b'digriet moghti fit-23 ta' Mejju, 2022, din il-Qorti laqghet it-talba tal-akkuzati u in segwitu ghal dan, permezz ta' nota ipprezentata fir-registru ta' din il-Qorti fis-27 ta' Mejju 2022 ressqu s-segwenti eccezzjoni preliminari:

Li permezz tagħha, in ottemperanza mad-digriet ta' dina 1-Onorabbli Qorti, l-esponenti qegħdin iressqu eccezzjoni preliminari *ai termini tal-Artikolu 449(1)(g) tal-Kapitolu 9 tal-Ligijiet ta' Malta* fejn qiegħed jigi mitlub l-isfilz tal-istqarrijiet kollha mogħtija mill-esponenti nfushom, inkluz kull xhieda ohra fejn fiha saret referenza ghall-imsemmija stqarrijiet;

Din it-talba qieghda ssir ghall-fatt illi l-istqarrijiet meħuda nhar it-19 ta' Dicembru, 2010, gew rilaxxjati meta l-esponenti ma kellhomx id-dritt li jkunu debitament assistiti minn konsulent legali tal-fiducja tagħhom;

Illi, in vista ta' gurisprudenza kopjuza, kemm lokali u kif ukoll mill-Qorti Ewropea tad-Drittijiet tal-Bniedem, gie dikjarat espressament illi t-tehid tal-istqarrija mingħajr id-dritt ta' assistenza legali jammontaw għal difett procedurali li jikkostitwixxi vjolazzjoni cara tal-artikolu 6 tal-Konvenzjoni Ewropea tad-Drittijiet tal-Bniedem, kif inkorporat fil-ligijiet tagħna permezz tal-Kapitolu 319 tal-Ligijiet ta' Malta.

Konsegwentement, dak kollu li ntqal mill-esponenti, kemm bil-kitba kif ukoll bil-fomm mill-mument tal-arrest tagħhom sakemm eventwalmet gew imressqa quddiem il-Qorti tal-Magistrati (Malta) (Bħala Qorti

Istruttorja), għandu jigi dikjarat bhala prova meħuda illegalment u b'hekk ma għandhomx jingiebu bhala prova quddiem il-gurija.

3. Illi fl-atti processwali jirrizultaw esebiti l-istqarrijiet tal-akkuzati li ressqu din l-eccezzjoni preliminari liema stqarrijiet huma esebiti bhala parti minn *process verbal* redatt mill-Magistrat Inkwirenti li quddiemha kienu esebiti mill-ufficjal investigatur tal-Pulizija u konfermati bil-gurament mill-akkuzati bil-mod segwenti: Matthew Zarb fol 105 sa 106; Franklin Orsini sa 109; Mark Bartolo fol 110 sa 113 u Duncan Caruana fol 117 sa 119;

4. Illi f'kull wahda mill-istqarrijiet, il-persuni suspettati, allura illum akkuzati, kienu mistoqsija mill-Ispettur Investigativ li interrogahom jekk kienx minnu li kienu mistoqsija jekk riedux jieħdu parir legali u huma rrifjutaw u lkoll wiegbu fl-affermattiv;

5. Illi din il-kwistjoni kienet tqanqlet ukoll mill-akkuzat Mason Nehls u din il-Qorti laqghet l-eccezzjoni u ordnat li ma ssir ebda referenza ghall-istqarrija tieghu liema decizzjoni kienet konfermata mill-Onorabbli Qorti tal-Appell Kriminali b'sentenza tat-22 ta' Settembru 2021. Id-differenza fil-fatti bejn l-istqarrija rilaxxjata minn Mason Nehls u dik tal-akkuzati l-ohra hija li fiz-zmien tal-istqarrija Nehls kien għadu minorenni u ma kien ux applikati fil-konfront tieghu dawk il-protezzjonijiet miftuha lili sia taht il-Kodici Kriminali kif ukoll dawk bis-sahha ta' strumenti internazzjonali. Mill-bqija, l-istqarrija ttieħdet fl-istess zmien u cirkostanzi bhal tal-akkuzati l-ohra;

6. Illi kif gia spjegat fis-sentenza fl-istess ismijiet, jigifieri Ir-Repubblika ta' Malta vs Matthew Zarb et tat-28 ta' Jannar, 2021 kwantu l-eccezzjoni preliminari mressqa minn Mason Nehls għat-twarrib tal-istqarrija tieghu, din il-kwistjoni rigwardanti stqarrijiet mehuda fl-assenza ta' assistenza legali ilha għal zmien twil għaddejja minn stat ta' evoluzzjoni kif gia rifless fis-sentenzi ta' din il-Qorti fl-ismijiet Ir-Repubblika ta' Malta vs Rio Micallef et (App Krim 3 ta' April, 2019) u Ir-Repubblika ta' Malta vs Lamin Samura Seguba (Qorti Kriminali 11 ta' Gunju 2020) fejn kien traccat l-izvilupp legali u gurisprudenzjali f'dan ir-rigward, apparti sentenzi ohra tal-Qorti tal-Appell Kriminali u ta' din il-Qorti. Huwa palezi illi l-istqarrijiet li dwarhom saret din l-eccezzjoni ttieħdu fi zmien meta d-dritt tal-assistenza kien ghadu kemm kien dahal fis-sehh fis-sistema legali tagħna b'dan illi dik l-assistenza kienet wahda limitata hafna konsistenti fi dritt tas-suspett li jitkellem ma' legali tal-fiducja tieghu għal zmien massimu ta' siegha jew *de visu* jew b'mod telefoniku. Minn hemm 'i quddiem l-persuna suspettata ma setghetx tkun akkumpanjata waqt l-interrogatorju li jsegwi, oltre li f'dak iz-zmien kien prezenti ukoll id-dritt ta' inferenza u d-differenza fil-posizzjoni legali dwar jekk persuna għandhiex tirrikorri ghall-dik is-siegha kollokwu jew le setghet biss tkun mfissra lis-suspettat mill-Pulizija b'mod allura li appena l-persuna tħażżeż li tiehu tali parir jiskatta d-dritt tal-inferenza u f'kaz li ma tieħux parir ma jkunux japplikaw l-artikoli tal-Kodici Kriminali dwar l-inferenza;

7. Illi s-sentenzi citati *supra* Rio Micallef u Seguba kienu citati b'approvazzjoni mill-Prim'Awla tal-Qorti Civili fil-kompetenza kostituzzjonali tagħha fil-kawza fl-ismijiet Ir-Repubblika ta' Malta vs Rosario Militello tat-18 ta' Novembru, 2021 meta ezaminat l-kwistjoni tal-istqarrija mill-ottika tad-dritt ghall-assistenza legali waqt l-interrogatorju u l-lezjoni tad-dritt fundamentali tal-bniedem fin-nuqqas ta' tali assistenza u dan meta l-Qorti ghaddiet in rassenja dawk is-sentenzi li fihom il-Qrati tagħna ordnaw li ma jsir ebda uzu minn stqarrijiet mehuda f'ċirkostanzi konsimili. Ricentement, ukoll, fl-4 ta' Mejju, 2022 il-Qorti tal-Appell Kriminali kkonfermat sentenza tal-Qorti Kriminali b'caħda f'appell interpost mill-Avukat Generali dwar decizjoni li ornat li ma jsir ebda uzu minn stqarrija mehuda f'Lulju 2016 fejn kien prekluz għas-suspett li jkun assistit minn legali tal-fiducja tieghu bil-presenza tal-istess legali waqt l-interrogatorju u dwar dan issir referenza għas-sentenza Ir-Repubblika kontra Andrew Mangion;

8. Illi din il-Qorti tabbraccja l-insenjament emergenti mis-sentenza appena citata u għalhekk ma tarax ghaliex għandha tinoltra aktar minn hekk dwar stqarrijiet mehuda lura fis-sena 2010. Izzid tosserva, izda, illi t-talba tal-akkuzati ma tistgħax tintlaqa' kif postulata meta dawn jitkolbu li l-istqarrija għandha tkun dikjarata bhala mehuda illegalment ghaliex dawk l-istqarrijiet ttieħdu skond il-ligi kif vigenti dak iz-zmien. Għalhekk ser tipprovd i-ġħażżepp tagħhom b'mod divers;

9. Għal dawn ir-ragunijiet tordna li waqt ic-celebrazzjoni tal-guri ma għandu jsir ebda uzu mill-istqarrijiet mogħtija

mill-akkuzati eccipjenti kif ukoll ta' ebda dokument li jaghmel referenza ghalihom kif ukoll ta' kwalunkwe dikjarazzjoni verbali jew in iskritt li l-akkuzati eccipjenti setghu ghamlu fl-istadju *pre trial*.